

13.4.2018

A8-0311/404

**Emenda 404**

**Czesław Adam Siekierski**

f'isem il-Kumitat għall-Agricoltura u l-Iżvilupp Rurali

**Rapport**

**Martin Häusling**

Il-produzzjoni organika u t-tikkettar ta' prodotti organiċi  
COM(2014)0180 – C7-0109/2014 – 2014/0100(COD)

**A8-0311/2015**

**Abbozz ta' riżoluzzjoni leġiżlattiva**

**Paragrafu 1a (ġdid)**

*Abbozz ta' riżoluzzjoni leġiżlattiva*

*Emenda*

*1a. Jiehu nota tad-dikjarazzjonijiet tal-Kummissjoni annessi ma' din ir-riżoluzzjoni;*

Or. en

Għal skopijiet ta' informazzjoni, it-test tad-dikjarazzjonijiet huwa kif ġej:

**DIKJARAZZJONIJIET TAL-KUMMISSJONI**

**Id-dikjarazzjoni tal-Kummissjoni dwar l-esperimenti temporanji għal varjetajiet organiċi**

Il-Kummissjoni tirrikonoxxi l-htieġa li jiġu stabbiliti l-kondizzjonijiet li jirregolaw il-mod li bih il-varjetajiet organiċi xierqa għall-produzzjoni organika għandhom jiġu żviluppati.

Għall-fini li jiġu stabbiliti kriterji għad-deskrizzjoni tal-karatteristiċi ta' "varjetajiet organiċi xierqa għall-produzzjoni organika", kif ukoll li jiġu definiti l-kundizzjonijiet li jirregolaw il-mod li bih "il-varjetajiet organiċi xierqa għall-produzzjoni organika" jistgħu jiġu prodotti biex jiġu kkummerċjati, il-Kummissjoni se torganizza esperiment temporanju mhux aktar tard minn 6 xhur wara d-data ta' applikazzjoni ta' dan ir-Regolament.

Dan l-esperiment temporanju se jistabilixxi kriterji għad-deskrizzjoni tad-distintività, l-uniformità, l-istabbiltà, u, fejn applikabbli, il-valur għall-koltivazzjoni u l-użu tal-varjetajiet

AM\1150945MT.docx

PE616.125v01-00

organici xierqa għall-produzzjoni organika u jindirizza kondizzjonijiet oħra tal-kummerċ, bħat-tikkettar u l-imballaġġ. Dawn il-kondizzjonijiet u l-kriterji ser jikkunsidraw il-ħtiġijiet u l-għanijiet speċifiċi ta' agrikoltura organika bħat-titjib fid-diversità ġenetika, ir-reżistenza għall-mard u l-adattament għal kondizzjonijiet tal-ħamrija u tal-klima. Ser isiru rapporti annwali sabiex jissorveljaw il-progress tal-esperiment temporanju.

Fil-qafas ta' dan it-tip ta' esperiment, li għandu jkollu mandat ta' seba' snin u jipprevedi kwantitajiet suffiċjenti, l-Istati Membri jistgħu jiġu rilaxxati minn ċertu obbligi mnizzla fid-Direttiva 66/401/KEE, id-Direttiva 66/402/KEE, id-Direttiva 68/193/KEE, id-Direttiva 2002/53/KE, id-Direttiva 2002/54/KE, id-Direttiva 2002/55/KEE, id-Direttiva 2002/56/KEE, id-Direttiva 2002/57/KEE, id-Direttiva 2008/72/KEE u d-Direttiva 2008/90/CE.

Il-Kummissjoni ser tivvaluta l-eżitu ta' dan l-esperiment bil-ħsieb li tipproponi l-emenda tar-rekwiziti tal-legiżlazzjoni orizzontali dwar il-kummerċjalizzazzjoni ta' żrieragħ u materjal riproduttiv ieħor tal-pjanti għall-karatteristiċi tal-"varjetajiet organici xierqa għall-produzzjoni organika".

### **Dikjarazzjoni tal-Kummissjoni dwar l-Artikolu 55**

Il-Kummissjoni ssostni li l-invokazzjoni tal-Artikolu 5 § 4, subparagrafu 2, punt (b) b'mod sistematiku tmur kontra l-kliem u t-tifsira tar-Regolament 182/2011 (ĠU L 55, 28.2.2011, p. 13) . Wieħed għandu jirrikorri għal din id-dispożizzjoni f'każ li jkollu bżonn jiddevja, għal raġuni speċifika, mir-regola ta' principju, li hija li l-Kummissjoni tista' tadotta abbozz ta' att ta' implimentazzjoni meta ma tingħata l-ebda opinjoni dwar xi haġa. Meta wieħed iqis li din hija eċċezzjoni għar-regola generali stabbilita bl-Artikolu 5 § 4, ir-rikors għas-subparagrafu 2, punt (b) ma jistax jidher sempliċiment bħala "setgħa diskrezzjonali" tal-Legiżlatur, iżda għandu jiġi interpretat b'mod ristrett u għaldaqstant għandu jiġi ġustifikat.